༄༅། །རྡོ་རྗེ་ཕུར་པའི་འཆམས་བཤད་བཞུགས་སོ།། བླ་མ་རིགས་འཛིན་བརྒྱུད་པའི་ཚོགས་རྣམས་ 
དང་། །ཡི་དམ་ཞེ་ཁྲོ་རབ་འབྱམས་འཁོར་དང་བཅས། །བཀའ་སྟོད་ཆོས་སྲང་དམ་ཅན་རྒྱ་མཚོ་ལ། །ལུས་ 
ངག ཡ་གསུམ་རྡང་ཐས་གྲུས་བཏུད་ནས། ཌི་ཀྱ་ཨྲྡཐ་ཐང་ཁཛོན་ ཏྱད་ཕྲནྣ་ཡསྦ་ྱེ། [ཁ་སྐེང་ཕྱིན་རྒཇ 
ཡི་དམ་ལྷ་ཚོགས་རྣམས། །བསྐྱེད་པའི་རིམ་པ་ལེགས་པར་གསལ་གདབ་ཕྱིར། །བསྐྱེད་རིམ་ཕྱག་རྒྱའི་གར་ 
འཆམ་ཅུང་ཟད་བགྱི། །སྐབས་འདིར་སངས་རྒྱས་ཀྱི་བསྟན་པ་དར་ཞིང་རྒྱས་པར་བྱ་བའི་ཕྱིར་དང་། བསྟན་ 
འཛིན་གྱི་སྐྱེས་བུ་དམ་པ་གོང་མ་ཡོན་མཆོད་ཆེན་པོ་རྣམས་སྐུ་ཚེ་བརྟན་ཞིང་། ཆབ་སྲིད་ཡར་ངོའི་ཟླ་བ་ལྟར་ 
དུ་དར་ཞིང་རྒྱས་ནས་འཇིག་རྟེན་གྱི་ཁམས་ཐམས་ཅད་དུ་བདེ་ལེགས་རྒྱ་ཆེན་པོ་འབྱུང་བར་བྱ་བའི་ཕྱིར། 

དཔལ་ཆེན་རྡོ་རྗེ་གཞོན་ནུ་ལྷ་ལྔ་བཅུ་རྩ་གཅིག་གི་ཕྱག་རྒྱའི་གར་འཆམས་ཅུང་ཟད་བགྱིད་པ་ལགས། འདི་ 
ལ་སྤྱི་དོན་རྣམ་པ་གསུམ་སྟེ། ཡིད་ཆེས་ཤིང་ཁུང་བཅུན་པར་བྱ་བའི་ཕྱིར། བརྒྱུད་པའི་རིམ་པ་བསྟན་པ་དང་། 
བཀའ་དང་མི་འགལ་ཞེང་གསང་སྔགས་ཀྱི་ཐེག་པའི་གཞུང་ཚུགས་པར་བྱ་བའི་ཕྱིར། རྒྱད་གང་ནས་བཏུས་ 
ཤིང་། ཕྱོགས་གང་དུ་གཏོགས་ངོས་བཟུང་བ་དང་། བརྩམས་པ་ལ་དོན་ཡོད་པར་བྱ་བའི་ཕྱིར། མཛད་པ་པོ་ 
གང་གི དགོས་ཆེད་ཅིའི་ཕྱིར་དུ་མཛད་ཅིང་། དོན་གྱི་རྣམ་གྲངས་བསྟན་པ་དང་གསུམ་ལས། དང་པོ་ནི། 
སྤྱིར་བཏང་གི་དབང་དུ་བྱས་ན་ཆོས་སྐུ་ཀུན་ཏུ་བཟང་པོ་ལོངས་སྤྱོད་རྫོགས་པའི་སྐུ་རྒྱལ་བ་རིགས་ལྔ་ལ་ 

གསུངས། དེའི་སྤྲལ་སྐུ་རིགས་གསུམ་མགོན་པོ་ལ་གསུངས་ཏེ། དེ་ཡན་ཆད་རྒྱལ་བ་དགོངས་པའི་བརྒྱད་པ་ 
ཡིན་པར་གདའ། དེ་རྣམས་ཀྱི་ནང་ནས་འཕགས་པ་འཇམ་དཔལ་གྱིས་ཟབ་མོ་ལྟ་བའི་ཕྱོགས་ལྷའེ་ཡུལ་དུ་ 
གསུངས་ཞེང་རྒྱས་པར་མཛད། འཕགས་པ་སྤྱན་རས་གཟིགས་ཀྱིས་སྒྲུབ་པ་ཟབ་མོའི་གནད་རྣམས་ཀླུའི་ 
ཡུལ་དུ་གསུངས་ཞིང་རྒྱས་པར་མཛད། གསང་བའེ་བདག་པོ་ཕྱག་ན་རྡོ་རྗེས་དྲག་ཤུལ་མངོན་སྤྱོད་ཀྱི་ལས་ 
རྣམས། གནོད་སྦྱིན་གྱི་ཡུལ་དང་མིའི་ཡུལ་དུ་གསུངས་ནས་ཤར་ཕྱོགས་ཐ་ཧོར་གྱི་རྒྱལ་པོ་རབ་གསལ་ཟླ་ 
བའི་བརྒྱུད་སྨིན་ཞིང་གྲོལ་བར་མཛད། དེས་མཁས་པ་མི་གསུམ་ལ་བཤད་དེ། དེས་ཨོ་རྒྱན་གྱི་སློབ་དཔོན་ 
པདྨ་འབྱུང་གནས། ཡུལ་དབུས་ཀྱི་སློབ་དཔོན་བི་མ་ལ་མི་ཏྲ། བལ་པོའི་སློབ་དཔོན་ཤི་ལ་མཉྫུ་རྣམས་ཀྱིས། 


རྡོ་རྗེ ་ཕུར་པའེ་འཆམས་བཤད། 1 


བོད་ཀྱི་ལོ་ཙཱ་བསྟགས་ཛྷཱ་ན་ཀུ་མཱ་ར་དང་། འཁོན་ཀླའི་དབང་པོ་བསྲུང་བ་ལ་སོགས་པ་ལ་རིམ་པས་བསུངས་ 
ཏེ། དྲེ་རྣམས་ནི་རིགས་འཛིན་རིག་པའི་བརྒྱད་པ་ཡིན་པར་གདའ། དེ་ནས་རིམ་པར་བརྒྱད་དེ། སློབ་དཔོན་ 
རྡོ་རྗེ་རིན་ཆེན་ལ་སོགས་པ་དཔལ་ལྡན་ས་སྐྱ་པའི་བླ་མ་དམ་པ་བརྒྱུད་པའི་བཀའ་སྲོལ་གཞན་དང་མ་འདྲེས་ 
བའི་གྲུབ་པ་བརྙེས་པ་ཤ་སྟག་ཏུ་བྱོན་པ་རྣམས་སྙན་ནས་སྙན་དུ་བརྒྱད་པ་ཡིན་པར་གདའ། གཉིས་པ་གསང་ 
སྔགས་ཀྱི་ཐེག་པའེ་གཞུང་ཚུགས་པར་བྱ་བའི་ཕྱིར། རྒྱད་གང་ནས་བཏུས་ཤིང་ཕྱོགས་གང་གཏོགས་ངོས་ 
བཟུང་བ་ནི། ཕུར་པའི་འཆམས་ཕུར་པ་སྤྱི་རྒྱད་ནས་བཏུས་ཤིང་། དགྲ་བགེགས་གླུབ་ཀྱི་འཆམས་དང་ 
འགུགས་འདྲེན་གཤེད་ཀྱི་འཆམས་གཉིས་རྟོག་འཇོམས་རྒྱལ་པོའི་རྒྱུད་ནས་བཏུས་ལ། ཕྱོགས་ཨ་ནུ་ཡོ་ག་ 
རྡ ཟོར སུ་རྣལ་འབྱོར་ཤེ ས་རབ་ཀྱི་ རྒྱད་དུ་གཏོག ས་པ་ཡིན་པར་གདའ། གསུམ་པ་བརྩམ ས་པ་ལ་དོན་ཡོད་ 
པར་བྱ་བའི་ཕྱིར། མཛད་པ་པོ་གང་གི་དགོས་ཆེད་ཅིའི་སླད་དུ་མཛད་ཅིང་། དོན་གྱི་རྣམ་གྲངས་བསྟན་པ་ནི། 
གནས་དུར་ཁྲོད་གསང་བ་མཆོག་གི་དཀྱིལ་འཁོར་དུ། དུས་གསང་སྔགས་སྒྲ་ཇི་བཞིན་པར་བཤད་པའི་ 
སྐབས་སུ་བདུད་རུ་ཏྲ་ཐར་པ་ནག་པོ་ལོག་པའེ་ལམ་ལ་གོལ་བའི་ཚེ། འདུལ་བའི་དུས་ལ་བབས་པར་མཁྱེན་ 
ནས། ཆོས་ཀྱི་སྐུ་སྤྲོས་པ་མེད་པའི་དབྱིངས་ལས་མ་གཡོས་བཞིན་དུ། ལོངས་སྦྱོད་རྫོགས་པ་དང་སྤྲལ་པའི་ 
སྐུ་ཁག་འཐུང་འཇིགས་པའི་ཆ་ལུགས་ཅན་གྱི། གླུ་དྲུག་བླང་བའི་དོན་བཞི་རྫོགས། སྟབས་དྲུག་སྐྱོད་པས་ 
འགྲོ་དྲུག་སྒྲོལ། །ཞེས་སྟང་སྟབས་རྣམ་པ་དྲུག་གམ་བརྒྱད་ཀྱི་སྒོ་ནས་སེམས་ཅན་གྱ་ིདོན་མཐའ་ཡས་པ་ 
མཛད་ཅིང་། བར་དུ་སློབ་དཔོན་ཆེན་པོ་པདྨ་འབྱུང་གནས་ཀྱིས་དཔལ་བསམ་ཡས་མི་འགྱུར་ལྷུན་གྱི་གྲུབ་ 
པའི་གཙུག་ལག་ཁང་བཞེངས་པའི་དུས་སུ་དམ་ཆེན་སྤྱིའི་འཆམས་ལ་སོགས་པ་ས་འདུལ་གྱི་འཆམས་ 

རྣམས་མཇུད་ཁྲས། ལྷ་འདྲེའི་གདུག་རྩུབ་ཞི་ནས་དགེ་འདུན་གྱི་སྡེ་དང་། གཅུག་ལག་ཁང་ཁྱད་པར་ཅན་ 
རྣམས་ཀྱི་འགྲམ་བཏིངས། གཞན་ཡང་མ་ཞང་ཁྲོན་པ་སྐྱེས་ཚེ་ལས་འདས་ནས་གཤེན་འདྲེ་དྲག་པོས་ཁྱེར་བ་ 
ལ། སློབ་དཔོན་ཆེན་པོས་འགུགས་འདྲེན་གཤེད་ཀྱི་འཆམ་སོགས་མཛད་པས་རྣམ་ཤེས་ཆོས་དབྱིངས་སུ་ 
གནས་སྤོར་བའེ་དགོས་པ་བྱང་བ་ཡིན་པར་གདའ། རྗེས་མཇུག་ཏུ་ལྟ་བ་ཆོས་ཉིད་ཟབ་མོའི་དོན་རྟོགས་ཤིང་ 


ཡི་དམ་ལྷའེ་ཏིང་ངེ་འཛིན་ལས་སུ་རུང་བའི་སྔགས་འཆང་གིས་ཕྲིན་ལས་རྣམ་པ་བཞི་སྒྲབ་པ་ལ་སོགས་པའི་ 
དགོས་ཆེད་ཁྱད་པར་ཅན་གྱི་དུས་སུ། བསྐྱེད་རིམ་ཕྱག་རྒྱའི་གར་འཆམས་བགྱིས་པས། ས་གཞི་བྱིན་གྱིས་ 
རློབ་ཅིང་། བཀྲ་ཤིས་པ་དང་། བར་ཆད་བཟློག་པའེ་དགོས་པ་ཡོད་པ་ལགས། དོན་གྱི་རྣམ་གྲངས་བསྟན་པ་ 
ལ། སྔོན་འགྲོ་ལ་དོན་ཚན་བཅོ་ལྔ། དངོས་གཞི་ལ་རྟེན་གཞལ་ཡས་ཁང་བསྐྱེད་པ་དང་། བརྟེན་པ་ལྷ་བསྐྱེད་ 
པ་གཉིས། རྗེས་ལ་རྟག་ཆད་ཀྱི་མཐའ་བསལ་ནས། བཀྲ་ཤིས་ཀྱི་མཇུག་བསྡུ་བ་རྣམས་ཀྱི་དཔལ་ཆེན་རྡོ་རྡེ་ 
ཕུར་བུ་དངོས་གྲུབ་ཆར་འབེབས་ཀྱི་འཚམས་སྟོན་པ་ལགས། འདི་ཐམས་ཅད་ལ་ཐུན་མོང་དུ་དགོས་པའེ་ 
ཡན་ལག རོ་སྟོད་ལ་སེང་ཆགས་པ། སྐེད་པ་ལ་འགྲིམ་ཆགས་པ། སྒྱིད་པ་ལ་ལྡེམ་ཆགས་པ། ཚིགས་བཞི་ 
ལ་འཕྲུལ་ཆགས་པ། རྐང་མགོ་ལ་བདེ་ཆགས་པ། ཞག་ཤ་ལ་ལྷོད་ཚགས་པ། རྣམ་འགྱུར་ལ་འགྱིང་ཆགས་པ། 
ཤ་འགྱུར་ལ་མེར་ཆགས་པ། སྤྱོད་པ་དལ་ལ་འདོད་པ། ཕྱག་རྒྱ་གཡས་སུ་འཆའ་ཞིང་། འགྲོལ་ན་གཡོན་དུ་ 
བལྟ་ཞིང་འགྱིང་། གཡོན་དུ་དེ་ལས་ལྡོག དབུས་སུ་ཐད་ཀར་བལྟ་ཞིང་འགྱིང་། ཁྱུང་ཆེན་ནམ་མཁའ་ལ་ལྡིང་ 
བའི་ཚུལ་གྱིས་ཕོད་ཀའི་ཐང་ཤ་བཅད་པ། གངས་སྟོད་ཀྱི་སེང་གེ་གཡུ་རལ་དཀྲུག་པའི་ཚུལ་གྱི་མ་རལ་གྱི་ 
འཁྲིལ་བཤིག་པ། རྒྱ་སྟག་ནགས་ལ་མཆོང་བའེ་ཚུལ་གྱིས་ལུས་ཀྱི་འཛུམ་བསྟན་པ། གཞན་ཡང་རྣམ་རྟོག་མ་ 
ཡེངས་པར་ལྷའེ་བསྐྱེད་རིམ་དྲན་པ་དང་། གྲལ་གྱི་ཕྲེང་བ་བར་ཐག་སྭོམས་པས་ཧ་ཅང་དལ་བ་དང་། བྲེལ་ 
བའི་སྐྱོན་སྤངས་ནས་ཕྱག་རྒྱའི་རྣམ་འགྱུར་བདེ་ཞིང་འགྲིག་པ་གལ་ཆེ་བ་ལགས་སོ། །ཅེས་འདི་གསར་བུའི་ 
བློ་ཅན་འགས། །མང་པོའི་དབུས་སུ་འཆམས་འདོད་པས། །མྱུར་དུ་གྱིས་ཅེས་རབ་བསྐུལ་ཏེ། །ས་སྐྱར་ 
གནས་པའི་དགེ་སློང་གང་། །ཨཱ་ནནྡ་ཡིས་འབད་པས་བྲིས། །དགེ་བས་མ་གྱུར་སྐྱེ་དགུ་ཀུན། །ཟབ་མོའི་ལམ་ 

